



ملتان سلطانز نے کوئٹہ گلیڈی ایٹرز کو 111 رنز سے ہرا کر پلے آف کی دوڑ سے باہر کر دیا

• 73 رنز کی انگلز کھیلنے پر شان مسعود پلئیر آف دی میچ قرار

ابوظہبی، 16 جون 2021ء:

انٹرنی ایل پاکستان سپر لیگ کے چھٹے ایڈیشن کے پچیسویں میچ میں ملتان سلطانز نے کوئٹہ گلیڈی ایٹرز کو 110 رنز کے بھاری مارجن سے شکست دے دی۔ ایونٹ کے دوران 9 میں سے 7 میچز ہارنے پر کوئٹہ گلیڈی ایٹرز کی ٹیم فائنل فور کی دوڑ سے باہر ہو گئی۔

ملتان سلطانز کے اوپنر شان مسعود کو 73 رنز کی جارحانہ انگلز کھیلنے پر پلئیر آف دی میچ کے اعزاز سے نوازا گیا۔

184 رنز کے تعاقب میں کوئٹہ گلیڈی ایٹرز کی پوری ٹیم 12.1 اوورز میں 73 رنز پر ڈھیر ہو گئی۔

جیک ویدرو آلڈ اور عثمان خان نے کوئٹہ گلیڈی ایٹرز کو 27 رنز کا آغاز فراہم کیا جو میچ میں ان کی سب سے طویل پارٹنرشپ رہی۔ جیک ویدرو آلڈ 19 اور عثمان خان 12 رنز بنا کر پویلین واپس لوٹے تو کوئٹہ گلیڈی ایٹرز کی بیننگ لائن اپ مکمل طور پر فلاپ ہو گئی اور ایک کے بعد ایک تمام کھلاڑی آؤٹ ہوتے چلے گئے۔

کیمرون ڈیپورٹ صفر، کپتان سرفراز احمد 13، اعظم خان 2، محمد نواز 10، حسان خان اور خرم شہزاد کھاتہ کھولے بغیر، عثمان شنواری 7 اور ظاہر خان 6 رنز بنا کر آؤٹ ہو گئے۔

ملتان سلطانز کے عمران طاہر نے 3 جبکہ عمران خان سینئر نے 2، مزاربانی، شاہنواز دھانی اور سہیل تنویر نے ایک ایک وکٹ حاصل کی۔

اس سے قبل کوئٹہ گلیڈی ایٹرز کے کپتان سرفراز احمد نے ملتان سلطانز کو پہلے بیٹنگ کی دعوت دی تو شان مسعود کی جارحانہ بیٹنگ کی بدولت ملتان سلطانز نے مقررہ 20 اوورز میں پانچ وکٹوں کے نقصان پر 183 بنائے۔

شان مسعود اور محمد رضوان نے عمدہ بیٹنگ کا مظاہرہ کرتے ملتان سلطانز کی ٹیم کو 72 رنز کا آغاز فراہم کیا تاہم ملتان سلطانز کو پہلا نقصان اس وقت اٹھانا پڑا جب محمد رضوان 21 رنز بنا کر خرم شہزاد کی گیند پر آؤٹ ہو کر پولین واپس لوٹ گئے۔

دوسرے اینڈ سے شان مسعود نے رنز بنانے کا سلسلہ جاری رکھا۔ انہوں نے 42 گیندوں پر 73 رنز کی اننگز کھیلی۔ اس اننگز میں 4 چھکے اور 7 چوکے شامل تھے۔

شان مسعود کے پولین واپس لوٹنے پر جانشن چارلس نے ملتان سلطانز کی کمان سنبھالی اور رنز بنانے کے رفتار مزید تیز کر دی۔

انہوں نے 2 چھکوں اور 5 چوکوں کی مدد سے 24 گیندوں پر 47 رنز بنائے۔ خوشدل شاہ 20 رنز بنا کر ناٹ آؤٹ رہے۔

کوئٹہ گلیڈی ایٹرز کے خرم شہزاد نے 2 جبکہ محمد نواز، طاہر خان اور حسان خان نے ایک ایک وکٹ حاصل کی۔

ایچ بی ایل پاکستان سپر لیگ کے جاری چھٹے ایڈیشن میں کل دو میچ کھیلے جائیں گئے پہلے میچ میں اسلام آباد یونائیٹڈ اور پشاور زلمی کی ٹیموں کے مابین ہو گا جبکہ دوسرے میچ میں کراچی کنگز اور لاہور قلندرز کی ٹیمیں مد مقابل ہوں گی۔

– ENDS –

Media contact:

Ibrahim Badees Muhammad
Editor – Urdu Content
Media and Communications

Partners



www.psl-t20.com
@thePSLT20
@thePSL
PakistanSuperLeague
@thepsi

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4